

જાહેરાત

અર્થશાસ્ત્ર અને આંકડાશાસ્ત્ર નિયામકની કચેરી સંવર્ગની નીચે દર્શાવેલ જગ્યાઓ કરાર આધારિત ધોરણે ૧૧ માસ માટે અથવા સરકાર દ્વારા માન્ય ભરતી પદ્ધતિથી નિયમિત ઉમેદવારો ગુજરાત જાહેર સેવા આયોગ/ ગુજરાત ગૌણ સેવા પસંદગી મંડળ દ્વારા ઉપલબ્ધ થાય તે પૈકી જે વહેલું હોય તેટલા સમય માટે કરાર આધારિત ધોરણે ભરવા માટે લાયક ઉમેદવારો પાસેથી નિયત નમુના મુજબની અરજી જરૂરી પ્રમાણપત્રો જેવા કે શૈક્ષણિક લાયકાત, ઉંમર, જાતિ અંગેના જરૂરી પ્રમાણપત્રોની પ્રમાણિત નકલ સાથે અત્રેની કચેરીને તા.૦૭-૦૯-૨૦૧૮ સુધીમાં મળી જાય તે રીતે રજી.એ.ડી./સ્પીડ પોસ્ટ થી મોકલી આપવા જણાવવામાં આવે છે.

૧. જગ્યાની વિગત :-

જગ્યાનું નામ	કુલ જગ્યા	કક્ષાવાર જગ્યાઓ				કક્ષાવાર જગ્યાઓ પૈકી મહિલા ઉમેદવાર માટે અનામત રાખવામાં આવેલ જગ્યાઓ.				કુલ જગ્યાઓ પૈકી P.H. અને માણ સૈનિક માટે અનામત	
		બિન અનામત (સામાન્ય)	સા.શૈ. પ.વર્ગ	અનુ. જાતિ	અનુ. જનજાતિ	બિન અનામત (સામાન્ય)	સા.શૈ. પ.વર્ગ	અનુ. જાતિ	અનુ. જનજાતિ	P.H.	માણ સૈનિક
સંશોધન અધિકારી	૧૧૫	૫૮	૩૦	૦૭	૨૦	૧૬	૧૦	૦૨	૦૬	૦૨	૦૧
સંશોધન મદદનીશ	૧૨૯	૬૫	૩૫	૧૦	૧૯	૨૧	૧૨	૦૩	૦૬	૦૪	૧૨
આંકડા મદદનીશ	૮૫	૪૫	૧૮	૦૫	૧૭	૧૫	૦૬	૦૨	૦૫	૦૪	૦૮

નોંધ:- સંશોધન અધિકારી, સંશોધન મદદનીશ અને આંકડા મદદનીશની જગ્યાઓ માટે એક જ અરજી કરવાની રહેશે અને ઉમેદવારને મેરીટના આધારે એક જગ્યા પર ક્રમશઃ નિમણૂક આપવામાં આવશે.

૨. શૈક્ષણિક લાયકાત :- સંશોધન અધિકારી, સંશોધન મદદનીશ તથા આંકડા મદદનીશની ત્રણેય જગ્યાઓ માટેની શૈક્ષણિક લાયકાત નીચે મુજબ છે.

૧. સંશોધન અધિકારી માટે

“આંકડાશાસ્ત્ર અથવા એપ્લાઈડ આંકડાશાસ્ત્ર અથવા ગણિતીક આંકડાશાસ્ત્ર અથવા અર્થશાસ્ત્ર અથવા એપ્લાઈડ અર્થશાસ્ત્ર અથવા વાણિજ્ય અર્થશાસ્ત્ર અથવા ઈકોનોમેટ્રીકસ અથવા ગણિતશાસ્ત્ર મુખ્ય વિષય સાથેની અનુસ્નાતકની બીજા વર્ગની પદવી અથવા આજ મુખ્ય વિષય સાથેની સ્નાતકની ઓછામાં ઓછા ૫૫% માર્ક્સ સાથેની પદવી”.

૨. સંશોધન મદદનીશ માટે

“આંકડાશાસ્ત્ર અથવા એપ્લાઈડ આંકડાશાસ્ત્ર અથવા ગણિતીક આંકડાશાસ્ત્ર અથવા અર્થશાસ્ત્ર અથવા એપ્લાઈડ અર્થશાસ્ત્ર અથવા વાણિજ્ય અર્થશાસ્ત્ર અથવા ઈકોનોમેટ્રીકસ અથવા ગણિતશાસ્ત્ર મુખ્ય વિષય સાથેની અનુસ્નાતકની બીજા વર્ગની પદવી અથવા આજ મુખ્ય વિષય સાથેની સ્નાતકની ઓછામાં ઓછા ૫૫% માર્ક્સ સાથેની પદવી”.

૩. આંકડા મદદનીશ માટે

“આંકડાશાસ્ત્ર અથવા એપ્લાઈડ આંકડાશાસ્ત્ર અથવા ગણિતીક આંકડાશાસ્ત્ર અથવા અર્થશાસ્ત્ર અથવા એપ્લાઈડ અર્થશાસ્ત્ર અથવા વાણિજ્ય અર્થશાસ્ત્ર અથવા ઈકોનોમેટ્રીકસ અથવા ગણિતશાસ્ત્ર મુખ્ય વિષય સાથેની અનુસ્નાતકની પદવી અથવા આજ મુખ્ય વિષય સાથેની સ્નાતકની બીજા વર્ગની પદવી”

૪. કોમ્પ્યુટર કૌશલ્યની લાયકાત અંગે સામાન્ય વહીવટ વિભાગના તા.૧૩-૮-૨૦૦૮ના ઠરાવ ક્રમાંક: સીઆરઆર-૧૦-૨૦૦૭-૧૨૦૩૨૦-ગ.૫ થી નિયત થયેલ લાયકાત અથવા સરકાર દ્વારા વખતોવખત નક્કી કરેલા સ્તરની કોમ્પ્યુટરના ઉપયોગની પાયાની જાણકારી ધરાવતો હોવો જોઈએ.
૫. ગુજરાતી અથવા હિન્દી અથવા બંનેનું પુરતું જ્ઞાન ધરાવતો હોવો જોઈએ.
૬. ગુજરાત મુલ્કી સેવાઓ વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર ઉપલી વય મર્યાદામાં છૂટછાટ આપવામાં આવશે.

૩. ફિક્સ પગાર :- ૧. સંશોધન અધિકારી માસિક રૂા. ૩૮,૦૦૦/-
૨. સંશોધન મદદનીશ માસિક રૂા. ૩૫,૦૦૦/-
૩. આંકડા મદદનીશ માસિક રૂા. ૨૮,૦૦૦/-
૪. વય મર્યાદા : અરજી કરવાની છેલ્લી તારીખની સ્થિતિએ સંશોધન અધિકારી માટે ૩૭ વર્ષ, સંશોધન મદદનીશ માટે ૩૭ વર્ષ અને આંકડા મદદનીશ માટે ૩૭ વર્ષથી વધુ નહીં.

૫. શરતો :-

૧. ઉમેદવારોએ સંશોધન અધિકારી, સંશોધન મદદનીશ અને આંકડા મદદનીશની જગ્યાઓ માટે અરજી કરવા અંગે નિયત નમુનાનું અરજી ફોર્મ મેળવવા અર્થશાસ્ત્ર અને આંકડાશાસ્ત્ર નિયામકની કચેરીની વેબસાઈટ www.gujecostat.gujarat.gov.in ખેવાની રહેશે તથા તે મુજબના નિયત કરેલ નમુના પ્રમાણે જ અરજી જરૂરી પ્રમાણપત્રો સહિત કરવાની રહેશે.
૨. સામાજિક અને શૈક્ષણિક રીતે પછાત વર્ગના ઉમેદવારોએ ઉન્નત વર્ગમાં સમાવેશ ન થતો હોવા અંગેનું સામાજિક ન્યાય અને અધિકારિતા વિભાગના તા.૦૬/૦૨/૧૯૯૬ના ઠરાવથી નિયત થયેલ પરિશિષ્ટ- ૩/ પરિશિષ્ટ-૪ (ગુજરાતીમાં)ના નમુનામાં પ્રમાણપત્ર રજુ કરવાનું રહેશે. આ પ્રમાણપત્ર ત્રણ નાણાકીય વર્ષ દરમિયાન મેળવેલ હોવું જોઈએ, જેમાં જાહેરાત પ્રસિધ્ધ થયેલ હોય તે નાણાકીય વર્ષનો પણ સમાવેશ થયેલ હોવો જોઈએ. ઉન્નત વર્ગમાં સમાવેશ ન થતો હોવા અંગેનું પ્રમાણપત્ર માતા-પિતાની આવકના સંદર્ભમાં આપવામાં આવતું હોવાથી આ પ્રમાણપત્ર અરજી સાથે રજૂ કરતી વખતે ઉમેદવારની માતા-પિતાની આવકમાં ફેરફાર થતો હોય તો ઉમેદવારે/અરજદારે સ્વયં આવા વધારા-ઘટાડાની પ્રમાણિત જાહેરાત પ્રમાણપત્ર આપનાર સક્ષમ અધિકારી સમક્ષ કરવાની રહેશે. આ રીતે સક્ષમ અધિકારીને જાણ કર્યા બાદ, સક્ષમ અધિકારીએ જે નિર્ણય લીધેલ હોય તેની જાણ અત્રેની કચેરીને પણ કરવાની રહેશે. જે ઉમેદવાર/અરજદાર આવી સ્વૈચ્છિક જાહેરાત ન કરીને આવકમાં વધારો છૂપાવશે તો તેને મળેલો લાભ રદ કરવાપાત્ર ઠરશે અને પરિણીત મહિલા ઉમેદવારોએ આવું પ્રમાણપત્ર તેમના માતા-પિતાની આવકના સંદર્ભમાં રજુ કરવાનું રહેશે, જે આવા ઉમેદવારોએ તેમના પતિની આવકના સંદર્ભમાં આવું પ્રમાણપત્ર રજુ કરેલ હશે તો તેમની અરજી રદ કરવામાં આવશે. અરજી સાથે પરિશિષ્ટ-૩ ના બદલે Annexure-A (અંગ્રેજીમાં) રજુ કરેલ હશે તો પણ અરજી રદ કરવામાં આવશે. કેમકે Annexure-A ભારત સરકાર હેઠળની નોકરી માટેનું છે. જે ઉમેદવારે આ પ્રમાણપત્ર (પરિશિષ્ટ-૪) અરજી સાથે રજુ કરેલ નહીં હોય તો તેઓની અરજી અમાન્ય ગણવામાં આવશે અને બિન અનામત જગ્યા માટે પણ વિચારણામાં લેવામાં આવશે નહીં.
૩. અનામત કક્ષાના ઉમેદવારો માટે પ્રવર્તમાન નિયમોનુસાર છૂટછાટ મળવાપાત્ર થશે.
૪. મહિલાઓ માટેની અનામત જગ્યાઓ માટે જે મહિલા ઉમેદવાર ઉપલબ્ધ નહીં થાય તો તેવી જગ્યા તે જ કક્ષાના પુરૂષ ઉમેદવાર માટે કાળવી શકાશે.
૫. ઉમેદવારોએ સ્નાતક તથા અનુસ્નાતકની માર્કશીટ તેમજ ડીગ્રી સર્ટીની નકલ બીડવાની રહેશે. વધુમાં, ડીગ્રી સર્ટીફિકેટમાં મુખ્ય વિષય સ્પષ્ટ રીતે દર્શાવવાનો હોવો જોઈએ. જે ડીગ્રી સર્ટીફિકેટમાં મુખ્ય વિષય સ્પષ્ટ દર્શાવેલ ન હોય તો કોલેજ અથવા યુનિવર્સિટીના મુખ્ય વિષય તરફનો લેખિત આધાર રજૂ કરવાનો રહેશે. મુખ્ય વિષય સ્પષ્ટ થતો ન હોય તેવી અરજી અમાન્ય ગણવામાં આવશે.
૬. જે યુનિવર્સિટી દ્વારા ટકાવારી આપવામાં આવતી નથી તેવા ઉમેદવારોએ ટકાવારી ગણવા માટેની માન્ય ફોર્મ્યુલા/આધાર અરજી સાથે રજુ કરવાના રહેશે.
૭. આ જાહેરાત અન્વયે નિમણૂંક મેળવનારને કરારના સમયગાળા દરમિયાન અનુક્રમ નં.૩માં દર્શાવ્યા મુજબ માસિક ફિક્સ પગાર/માનદ્ વેતન મળશે. તેઓની નિમણૂંક કરારના ધોરણે કરવામાં આવશે તથા કરારની મુદ્દત ૧૧ માસની રહેશે.
૮. ઉભયપક્ષે એક માસની નોટિસ અથવા એક માસના ફિક્સ પગારની રકમ/માનદ્ વેતન સાથેનો નોટિસ પગાર આપીને કરારનો અંત લાવી શકાશે.
૯. નિયત ફિક્સ પગાર/માનદ્ વેતન પર કોઈપણ જાતના ભથ્થાં મળવાપાત્ર થશે નહીં.
૧૦. કરારના સમયગાળા દરમિયાન આ જાહેરાત અન્વયે નિમણૂંક મેળવનારને ફિક્સ પગાર/માનદ્ વેતનમાં કોઈપણ પ્રકારનો વધારો કે ઈજાફો મળવાપાત્ર થશે નહીં. મોંઘવારી ભથ્થું, વચગાળાની રાહત અથવા પગાર પંચના બીજા લાભો કે સેવા વિષયક અન્ય કોઈ લાભો મળવાપાત્ર થશે નહીં.

૧૧. કરારના સમયગાળા દરમ્યાન મેડીકલ રીએમ્બર્સમેન્ટ મળવાપાત્ર થશે નહીં.
૧૨. કરારના સમયગાળા દરમ્યાન બજાવેલ સેવા/નોકરી પેન્શન, ઓનસ, એલ.ટી.સી., એન્કેશમેન્ટ ઓફ લીવ, પેશગી કે તેવા કોઈ અન્ય કોઈ નાણાકીય લાભો સરકારશ્રી પાસેથી મેળવવાને પાત્ર ગણાશે નહીં.
૧૩. કરારના સમયગાળા દરમ્યાન કર્મચારીનું અવસાન થાય તો તેમણે બજાવેલી ફરજના સમયગાળાની ફિક્સ પગાર/માનદ્ વેતનની લેણી રકમ કર્મચારીના કુટુંબીજનોને મળવાપાત્ર થશે. પરંતુ બીજા લાભ એક્સગ્રેસીયા લાભ કે રહેમરાહે નોકરી જેવા આનુષંગિક લાભ મળવાપાત્ર થશે નહીં.
૧૪. આ જાહેરાત અન્વયે નિમણૂક મેળવનારને સંવર્ગના અધિકારી/કર્મચારીએ જે ફરજો બજાવવાની થતી હોય તેવી ફરજો બજાવવાની રહેશે તે માટે કચેરીમાં ફરજ પાલનનો જે સમય નિયત કરેલ હોય તે સમય પ્રમાણે કચેરીમાં હાજરી આપવાની રહેશે તેમજ પ્રાઈવેટ પ્રેક્ટીસ કે અન્યત્ર પાર્ટટાઈમ નોકરી કરી શકાશે નહીં. જાહેર રજાના દિવસેઓ પણ સરકારી કામગીરીની જરૂરિયાતને અનુલક્ષીને ફરજ બજાવવા જણાવવામાં આવે તો તે મુજબ ફરજ બજાવવાની રહેશે. રાજકીય પ્રવૃત્તિમાં ભાગ લઈ શકાશે નહીં.
૧૫. આ જાહેરાત અન્વયે નિમણૂક મેળવનારને કરારના સમય દરમ્યાન વાર્ષિક ધોરણે ૧૧ પરચૂરણ રજા મળવાપાત્ર થશે. અન્ય કોઈ રજા મળવાપાત્ર થશે નહીં. તે સિવાયની રજા ભોગવશે તો તે રજાના દિવસના પગારની કપાત કરી લેવામાં આવશે.
૧૬. આ જાહેરાત અન્વયે નિમણૂક મેળવનારને તેઓએ કાર્યમથક પર રહેઠાણે રહેવાનું ફરજિયાત રહેશે અને અધિકૃત અધિકારીની પરવાનગી વગર મુખ્ય મથક છોડી શકશે નહીં.
૧૭. ફરજના ભાગરૂપે મુખ્ય મથકથી ૮ કિ.મી. બહાર જવાનું થાય તો ૬ કલાકથી વધુ અને ૧૨ કલાક સુધીના રોકાણ માટે રૂ.૧૫/- અને ૧૨ કલાકથી વધુ સમયના રોકાણ માટે રૂ.૩૦/- દૈનિક ભથ્થું મળવાપાત્ર થશે તેમજ મુસાફરી ભાડા પેટે એસ.ટી.બસ/રેલ્વેનું બીજા વર્ગનું ભાડું મળવાપાત્ર થશે.
૧૮. કરારના સમયગાળા દરમ્યાનની અસંતોષકારક કામગીરી કે અશિસ્ત બદલ કોઈપણ જાતની નોટિસ આપ્યા સિવાય કોઈપણ સમયે નોકરી સમાપ્ત કરવામાં આવશે.
૧૯. સરકારશ્રી તરફથી વહીવટી હિતમાં બીજી કોઈ જરૂરી શરતો નક્કી થાય તો તે પણ બંધનકર્તા રહેશે.
૨૦. વ્યવસાય વેરાની કપાત નિયમાનુસાર ફિક્સ પગાર/માનદ્ વેતનમાંથી કરી લેવાની રહેશે.
૨૧. નિમણૂકના સમય દરમ્યાન તેમજ બજાવેલ સરકારી સેવાની બાબત અંગે કોઈપણ પ્રકારની ફોજદારી કે દિવાની કાર્યવાહી સબબ રાજ્ય સરકારની કોઈપણ જવાબદારી રહેશે નહીં.
૨૨. કરાર આધારિત ઉચ્ચ વેતનથી/માનદ્ વેતનથી નિમણૂક પામેલ વ્યક્તિને સરકારી મહેકમ ઉપર સમાવિષ્ટ થવા માટેનો કોઈ હક્ક પ્રાપ્ત થશે નહીં.
૨૩. ઉપરોક્ત શરતો નિમણૂક પામનાર વ્યક્તિને સ્વીકાર્ય છે તે અંગેનું સંમતિપત્ર આપવાનું રહેશે.
૨૪. આ ભરતી જે-તે સંવર્ગના ભરતી નિયમોનુસાર યોગ્ય લાયકાત ધરાવતા ઉમેદવારોથી ભરતીની નિયત કરાયેલ પ્રક્રિયાને અનુસરીને જ કરવાની રહેશે અને નિયત અરજીપત્રકમાં જ અરજી કરવાની રહેશે.
૨૫. આ કરાર આધારિત ફરજ ઉપર જોડાતા પહેલાં શારીરિક યોગ્યતા અંગેનું પ્રમાણપત્ર રજૂ કરવાનું રહેશે.
૨૬. આ જાહેરાત અન્વયે કરાર આધારિત નિમણૂક મેળવનાર વ્યક્તિએ કરાર કરવાનું સ્વીકારતા પહેલાં તેમની સેવા લેનાર સત્તાધિકારીને યોગ્ય લાગે તો પર્સનલ એક્સિડન્ટ યોજના અંતર્ગત વિમો મેળવી લેવાનો,

અદ્યતન કરાવવાનો તથા તેનો આધાર કચેરીમાં રજૂ કરવાનો રહેશે. આ અંગે વિમાના પ્રીમિયમનો ખર્ચ કચેરી દ્વારા ભોગવવામાં આવશે નહીં.

૨૭. કરારની મુદત પૂર્ણ થયેથી અપાયેલ નિમણૂકનો આપોઆપ અંત આવેલો ગણાશે.
૨૮. સંશોધન અધિકારી તથા સંશોધન મદદનીશ અને આંકડા મદદનીશની ત્રણેય જગ્યાઓ માટે એક જ અરજી કરવાની રહેશે. એકથી વધુ કરેલ અરજીપત્રકો અમાન્ય ગણવામાં આવશે.
૨૯. ૧૧ માસના કરારના ધોરણે ભરવાપાત્ર સંશોધન અધિકારી, સંશોધન મદદનીશ તથા આંકડા મદદનીશ ત્રણેય જગ્યા માટે મેરીટના ધોરણે સંયુક્ત પસંદગી યાદી તૈયાર કરી ઉમેદવારને ક્રમશઃ મેરીટના ધોરણે એક જ જગ્યા પર નિમણૂક આપવામાં આવશે.
૩૦. જો આ સંવર્ગની અન્ય કચેરીની પ્રતિનિયુક્તિની જગ્યા પર સદર કચેરી દ્વારા નિમણૂક અપાયેલ હશે તો તેટલી જગ્યાની નિમણૂક ઓછી થશે.
૩૧. ઉપરોક્ત જગ્યાઓ માટે નિયામકશ્રી, અર્થશાસ્ત્ર અને આંકડાશાસ્ત્ર નિયામકની કચેરી, ગુજરાત રાજ્ય, સેક્ટર-૧૮, ગાંધીનગરને [તા.૦૭-૦૬-૨૦૧૮](#) સુધીમાં મળી જાય તે રીતે અરજી રજી.એ.ડી./સ્પીડ પોસ્ટથી મોકલવાની રહેશે. કચેરીમાં સાદી પોસ્ટ રૂબરૂ કે કુરિયરથી મોકલેલ અરજી સ્વીકારવામાં આવશે નહીં. નિયત સમયમર્યાદા બાદ મળેલ અરજી સ્વીકારવામાં આવશે નહીં. તેમજ અધુરી વિગતવાળી અરજી સ્વીકારવામાં આવશે નહીં. અરજદારે અરજી નીચેના સરનામે મોકલવાની રહેશે. આ જાહેરાત અંગે વધુ માહિતી માટે આ કચેરીના ફોન નં. (૦૭૯) ૨૩૨- ૫૨૬૩૯ ઉપર સંપર્ક કરવા જણાવવામાં આવે છે.

અર્થશાસ્ત્ર અને આંકડાશાસ્ત્ર નિયામકની કચેરી
સેક્ટર-૧૮, પોલીસ ભવનની બાજુમાં, નવું બિલ્ડીંગ
ગાંધીનગર-૩૮૨૦૦૬

સ્થળ : ગાંધીનગર

સહી/-
(એસ.કે.હુદા)
નિયામક
અર્થશાસ્ત્ર અને આંકડાશાસ્ત્ર
ગાંધીનગર.

અરજી ફોર્મ

નિયામકશ્રી, અર્થશાસ્ત્ર અને આંકડાશાસ્ત્ર નિયામકની કચેરી, ગુજરાત રાજ્ય, ગાંધીનગર.

ઉમેદવારે સંશોધન અધિકારી, સંશોધન મદદનીશ અને આંકડા મદદનીશની ત્રણેય જગ્યાઓ માટે એકજ અરજી કરવાની રહેશે.

પાસપોર્ટ
સાઈઝનો
ફોટો

ઉમેદવારની માહિતી

(૧) નામ :- _____

અટક

ઉમેદવારનું નામ

પિતા/પતિનું નામ

(૨) પુરૂષ સ્ત્રી (૨.૧) વિવાહિત દરજ્જો :- પરણિત/અપરણિત (૨.૨) વિધવા

(૩) રહેઠાણનું સરનામું :- _____

(૪) મોબાઈલ નંબર :- _____

(૫) જન્મતારીખ :- તારીખ : માસ : વર્ષ :

(૬) અરજી કરવાની છેલ્લી તારીખે ઉમેદવારની ઉંમર વર્ષ: _____ માસ: _____ દિવસ: _____

(૭) રાજ્ય :- _____

(૮) જાતિ :- અનુ.જાતિ અનુ.જનજાતિ સા.શૈ.પ.વર્ગ સામાન્ય

(૯) શારિરીક ખોડખાંપણ ધરાવો છો ? :- હા/ના _____ (૯.૧) જો હા તો, _____ % વિકલાંગતા

(૧૦) માજી સૈનિક તરીકે ફરજ બજાવેલ છે ? :- હા/ના _____

(૧૧) ભાષાની જાણકારી :-

ભાષા	બોલી શકો	વાંચી શકો	લખી શકો
અંગ્રેજી			
હિન્દી			
ગુજરાતી			

(૧૨) શૈક્ષણિક લાયકાત :-

અ.નં.	લાયકાત	યુનિવર્સિટીનું નામ	રાજ્ય	મુખ્ય વિષય	પાસ કર્યાનું વર્ષ	મેળવેલ માર્ક્સ અને કુલ ગુણ (...../.....)	મેળવેલ ગુણના ટકા	વર્ગ
૧.	સ્નાતક							
૨.	અનુસ્નાતક							

(૧૩) સરકારશ્રીએ નિયત કરેલ કોમ્પ્યુટર અંગેની લાયકાત :-

અ.નં.	લાયકાત	સંસ્થા/ યુનિવર્સિટીનું નામ	મેળવેલ માર્ક્સ અને કુલ ગુણ (...../.....)	મેળવેલ ગુણના ટકા
૧.	CCC/ અન્ય			

(૧૪) જાહેરાતમાં દર્શાવ્યા પ્રમાણે નીચેના પુરાવામાંથી ખિડાણ કરેલ પુરાવાની સામે ટીક કરવું.

- શાળા છોડ્યાના પ્રમાણપત્રની નકલ.
- નિયત કરેલ શૈક્ષણિક લાયકાતના પ્રમાણપત્રની નકલ માર્કશીટ તથા ડીગ્રી સર્ટી સહિત. (માર્કશીટ અથવા ડીગ્રી સર્ટીફિકેટમાં મુખ્ય વિષય સ્પષ્ટ દર્શાવેલ હોવો જોઈએ. મુખ્ય વિષય સ્પષ્ટ દર્શાવેલ ન હોય તો કોલેજ/યુનિવર્સિટીનો લેખિત આધાર રજૂ કરવાનો રહેશે. મુખ્ય વિષય સ્પષ્ટ ન દર્શાવતી અરજીઓ અમાન્ય ગણવામાં આવશે)
- સા.શૈ.પ.વર્ગ/અનુ.જાતિ/અનુ.જન જાતિ ઉમેદવારો માટે જાતિ પ્રમાણપત્રની નકલ.
- સા.શૈ.પ. વર્ગના ઉમેદવારો માટે પરિશિષ્ટ-૪ ની નકલ (ગુજરાતીમાં અપાયેલ પ્રમાણપત્ર જાહેરાતની જોગવાઈ અનુસાર)
- શારીરિક અશક્તાનું પ્રમાણપત્ર
- માજી સૈનિક હોવા અંગેના જરૂરી પ્રમાણપત્રની નકલ
- કોમ્પ્યુટર કૌશલ્યની સરકારશ્રીએ નિયત કરેલ કોમ્પ્યુટરના જ્ઞાન અંગેની પરીક્ષા પાસ કર્યાના પ્રમાણપત્રની નકલ

(૧૫) જિલ્લાની પસંદગી માટે અગ્રતાક્રમ મુજબ જિલ્લાના નામ આપવા.

(૧) _____ (૨) _____ (૩) _____ (૪) _____

બાહેધરી

હું _____ ખાતરીપૂર્વક જાહેર કરું કે (૧) મને ગુજરાત જાહેર સેવા આયોગ કે અન્ય સરકારી/અર્ધસરકારી/સરકારી હસ્તકની સંસ્થાઓ દ્વારા ક્યારેય પણ ગેરલાયક ઠરાવેલ નથી કે મારી ગેરલાયકાતનો સમય ચાલુ નથી. ઉપર જાણાવેલ વિગતો મારી જાણ મુજબ સાચી છે અને જો તેમાં કોઈપણ વિગત ખોટી હશે તો તે અંગે અર્થશાસ્ત્ર અને આંકડાશાસ્ત્ર નિયામકની કચેરીનો નિર્ણય અંતિમ રહેશે અને તે મને બંધન કર્તા છે (૨) કચેરીની જાહેરાતના બધા જ નિયમો અને સૂચના વાંચી છે અને આ ઉપરાંત હું જાહેરાતમાં દર્શાવેલ શરતોને અનુરૂપ પાત્રતા ધરાવું છું.

૧૧ માસના કરારના ધોરણે ભરવાપાત્ર સંશોધન અધિકારી, સંશોધન મદદનીશ તથા આંકડા મદદનીશ ત્રણેય જગ્યા માટે સંયુક્ત પસંદગી યાદીમાં મેરીટના આધારે એક જ જગ્યા પર નિમણૂક આપવામાં આવશે તો અમોને વાંધા સરખુ નથી.

સ્થળ :

તારીખ :

ઉમેદવારની સહી